

জনসংযোগ, অসম  
মুখ্যমন্ত্রীৰ জনসম্পর্কৰক্ষী কোৰ, দিছপুৰ  
প্ৰেছ বাৰ্তা

নং : ৫৩৬/২০১৯

**মাজুলীৰ ৰাস মহোৎসৱ উদ্বোধন কৰিলে মুখ্যমন্ত্রীয়ে  
ভগৱান শ্ৰীকৃষ্ণৰ বাণীৰে আমি আধ্যাত্মিক তথা মানৱীয় প্ৰমূল্যবোধৰ জীৱন-যাপনৰ  
প্ৰচেষ্টাত ঋতী হ'ব লাগিব : মুখ্যমন্ত্রী**

**দিছপুৰ, ১১ নৱেম্বৰ : মুখ্যমন্ত্রী সৰ্বানন্দ সোণোৱালে আজি গড়মূৰ মিনি ষ্টেডিয়ামত আয়োজিত এক অনুষ্ঠানৰ জৰিয়তে মাজুলী ৰাস মহোৎসৱৰ আনুষ্ঠানিক ভাবে শুভাৰম্ভ কৰে। ৰাস মহোৎসৱ শুভাৰম্ভ কৰি প্ৰদান কৰা ভাষণত মুখ্যমন্ত্রী সোণোৱালে কয় যে আমাৰ সমাজ জীৱন কৃষণ সংস্কৃতিৰ সৈতে অভিন্ন ভাবে সংপৃক্ষ। মাজুলী হ'ল আধ্যাত্মিক আৰু সংস্কৃতিৰ মহাস্থান। সেয়েহে ৰাস মহোৎসৱৰ সময়ত যিসকল ধৰ্মপ্ৰাণ ৰাইজ তথা পৰ্যটকে নদী দ্বীপ মাজুলী ভ্ৰমণ কৰে সেই সকল লোকে ভগৱান শ্ৰীকৃষ্ণৰ অপাৰ কৰণা লাভ কৰিবলৈ সক্ষম হয় বুলি মুখ্যমন্ত্রীয়ে কয়। আধ্যাত্মিকতা আৰু মানৱীয় প্ৰমূল্যবোধে জীৱনক শৃংখলিত কৰে বুলি উল্লেখ কৰি মুখ্যমন্ত্রীয়ে ভগৱান শ্ৰীকৃষ্ণই দেখুৱাই যোৱা আধ্যাত্মিকতা আৰু মানৱীয় প্ৰমূল্যবোধেৰে এখন শক্তিশালী সমাজ নিৰ্মাণৰ বাবে ৰাস মহোৎসৱৰ এই পৱিত্ৰিক্ষণতে অসমবাসীলৈ আহ্বান জনায়।**

উল্লেখ্য যে এই বছৰৰ পৰা ৰাজ্য চৰকাৰৰ পৰ্যটন বিভাগে ছপা, বৈদ্যুতিন, ছ'চিয়েল মিডিয়া ইত্যাদি বিভিন্ন সংবাদ মাধ্যমৰ জৰিয়তে ৰাষ্ট্ৰীয় আৰু আন্তঃৰাষ্ট্ৰীয় পৰ্যায়ত মাজুলীৰ ৰাস মহোৎসৱৰ ব্যাপক প্ৰচাৰ চলাইছে। ইয়াৰ অংশ হিচাপে অসম পৰ্যটন উন্নয়ন নিগমে জনপ্ৰিয় ছ'চিয়েল মিডিয়া প্লেটফৰ্ম 'ইনষ্টাগ্ৰাম' ইত্যাদিৰ জৰিয়তে দেশী-বিদেশী পৰ্যটকক আকৰ্ষিত কৰাৰ ব্যৱস্থা গ্ৰহণ কৰিছে। ইয়াৰ উপৰি মুখ্যমন্ত্রী সৰ্বানন্দ সোণোৱালে যোৱা ৩০ অক্টোবৰত দিছপুৰৰ পৰা ভিডিও' কনফাৰেন্সিঙ্গৰ জৰিয়তে মাজুলীৰ ৰাস মহোৎসৱৰ বিভিন্ন দিশ সামাৰি মাজুলী জিলা প্ৰশাসনে প্ৰস্তুত কৰা [www.majulirass.in](http://www.majulirass.in) ৱেব ছাইট এটাৰ মুকলি কৰিছিল। এই ৱেব ছাইটোৰ জৰিয়তে মাজুলীৰ সত্ৰীয়া সংস্কৃতিৰ উপৰি ৰাস মহোৎসৱৰ বিভিন্ন তথ্য বিশ্ব পৰ্যটকৰ সন্মুখত দাঙি ধৰাৰ প্ৰচেষ্টা চলোৱা হৈছে। এই ৰাস মহোৎসৱ মাজুলীৰ সত্ৰ চৌহদ সমূহৰ উপৰি সত্ৰৰ বাহিৰোৱা সৰ্বমুঠ ৫৮ খন স্থানত উদ্ঘাপনৰ ব্যৱস্থা কৰা হৈছে।

ভাষণ প্ৰসংগত মুখ্যমন্ত্রীয়ে সমগ্ৰ মাজুলীবাসীকে 'অতিথি দেৰো ভৱ' আদৰ্শৰে অনুপ্ৰাণিত হৈ ৰাস মহোৎসৱৰ বাবে মাজুলী ভ্ৰমণ কৰা ধৰ্মপ্ৰাণ ৰাইজ আৰু পৰ্যটককে উপযুক্ত আতিথ্যৰে আদৰাৰ ব্যৱস্থা ল'বলৈ আহ্বান জনায়। মুখ্যমন্ত্রীয়ে মাজুলীৰ নৈসৰ্গিক প্ৰাকৃতিক শোভা, পাৰিপার্শ্বিকতা, সংস্কৃতি আৰু ইতিহাস সংৰক্ষণৰ ওপৰত গুৰুত্ব আৰোপ কৰি মাজুলীবাসী ৰাইজক এই দিশত অগ্ৰণী ভূমিকা লোৱাৰ বাবেও আহ্বান জনায়। মহাপুৰুষ তথা মহান মনীষীসকলে শুন্দৰ পথৰ সন্ধান দি গৈছে বুলি উল্লেখ কৰি মুখ্যমন্ত্রীয়ে নৰ প্ৰজন্মক এই আদৰ্শৰে অনুপ্ৰাণিত হৈ নিজৰ জীৱনত সফলতা অৰ্জনৰ বাবে আহ্বান জনায়। এই প্ৰসংগত মুখ্যমন্ত্রীয়ে কয় যে মানৱ জীৱন অমূল্য। সেয়েহে মানুহ হিচাপে জন্ম গ্ৰহণ কৰাৰ সৌভাগ্য

**জনসংযোগ, অসম  
মুখ্যমন্ত্রীৰ জনসম্পর্কৰক্ষী কোৰ, দিছপুৰ  
প্ৰেছ বাৰ্তা**

---

সকলোৱে উচিত ভাবে প্ৰয়োগ কৰি সমাজৰ হিতৰ বাবে কাম কৰিব লাগে বুলিও মুখ্যমন্ত্রীয়ে কয়। ইয়াৰ বাবে কঠোৰ পৰিশ্ৰম আৰু সাধনাৰ একান্ত প্ৰয়োজন বুলিও মুখ্যমন্ত্রীয়ে কয়।

জ্যোতি প্ৰসাদ আগৱৰালাই অসমৰ সাংস্কৃতিক কৃষও সাংস্কৃতিক বুলি অভিহিত কৰাৰ প্ৰসংগ দাঙি ধৰি মুখ্যমন্ত্রীয়ে কয় যে বৃহত্তৰ অসমৰ সাংস্কৃতিক পৰিচয় ভগৱান শ্ৰীকৃষও আৰু তেওঁৰ বাণী সমূহে উজ্জ্বল ৰূপত প্ৰকট কৰে। এই প্ৰসংগত মুখ্যমন্ত্রীয়ে কয় যে আমি যদি ভগৱানৰ বাণী সমূহ উপায়ুক্ত ৰূপত হৃদয়ঙ্গম কৰিব পাৰো তেতিয়াহ'লে এই বসুন্ধৰাকো অতি সুন্দৰ ৰূপত সংৰক্ষণ কৰিব পাৰিম।

আজিৰ এই কাৰ্যসূচীতে মুখ্যমন্ত্রীয়ে অসম পৰ্যটন উন্নয়ন নিগমৰ দ্বাৰা গড়মূৰ বাস মহোৎসৱৰ চৌহদতে নিৰ্মাণ কৰা ‘টেন্ট একোমোডেশ্যন’ৰো আনুষ্ঠানিক ভাবে উদ্বোধন কৰে। মুখ্যমন্ত্রীয়ে লগতে ৫৮ খন বাস মহোৎসৱ চৌহদ সামৰি প্ৰস্তুত কৰা এখন মানচিত্ৰত উদ্বোধন কৰে। মুখ্যমন্ত্রীয়ে ৫৮ খন বাস মহোৎসৱ আয়োজক সমিতিৰ প্ৰতিনিধি সকলোকে সন্ধৰ্দ্ধনা জনায়।

উল্লেখ্য যে অসম পৰ্যটন উন্নয়ন নিগমে এই বাস মহোৎসৱৰ বাবে গড়মূৰ, জেংবাইমুখ আৰু কমলাবাৰীত সৰ্বমুঠ ১০০ টা ‘টেন্ট একোমোডেশ্যন’ৰ ব্যৱস্থা কৰিছে। আজিৰ এই অনুষ্ঠানতে গড়মূৰ সৰু সত্ৰই মহা বাসলীলা সামৰি এক বৰ্ণিল নৃত্যানুষ্ঠানো প্ৰদৰ্শন কৰে।

মুখ্যমন্ত্রীয়ে লগতে মাজুলীৰ আটাইতকৈ পুৰণি বাস হিচাপি পৰিচিত দক্ষিণ পাট সত্ৰৰ বাস মহোৎসৱো আনুষ্ঠানিক ভাবে উদ্বোধন কৰে। ইয়াৰ পিছতে মুখ্যমন্ত্রীয়ে উত্তৰ কমলাবাৰী বাস মহোৎসৱতো অংশ গ্ৰহণ কৰে।

আজিৰ এই অনুষ্ঠানত সাংস্কৃতিক পৰিক্ৰমা বিভাগৰ ৰাজ্যিক (স্বতন্ত্ৰ) মন্ত্ৰী নৰ কুমাৰ দলে, সাংসদ প্ৰদান বৰুৱা, বিধায়ক বিমল বৰা, অসম পৰ্যটন উন্নয়ন নিগমৰ অধ্যক্ষ জয়ন্তমল্ল বৰুৱা, উপাধ্যক্ষ নৱাবীপ কলিতা, দেউৰী স্বায়ত্ত শাসিত পৰিয়দৰ মুখ্যকাৰ্যবাহী সদস্য মাধৰ দেউৰী, মাজুলী সাংস্কৃতিক বিশ্ববিদ্যালয়ৰ উপাচার্য ড° ডম্বৰধৰ নাথ, জিলা উপায়ুক্ত বিক্ৰম কৈৰিব উপৰি বহু সংখ্যক গণ্য-মান্য ব্যক্তি উপস্থিত থাকে।

স্বাক্ষৰ / বংশৰঞ্জন  
১১/১১/২০১৯